

ብሀግደፍ ዝምራሕ ሃገረ ሰብከት ሕቡራት መንግስታት ኣሜሪካን ካናዳን ሓድነት ኣመንቲ ኦርቶዶክስ ንምብታን ኣብ ወርሒ ሕዳር ጉባኤ ጸዊዑ ኣሎ

ከም ዝከኸር ብዕለት የካቲት 19, 2019 ኣብ ኣሰና ዳትኮም "ሃገረ ሰብከት ኣሜሪካን ካናዳን ኣብዘይ ሕጋዊ ገንዘብ ምትሕልፋፍ ተጸሚዱ ዘሎ ገበነኛ ትካል ህግደፍ እዩ" ብዝብል ኣርእስቲ ሓደ ሓበሬታ ተጻሒፉ እዩ። እቲ ሃገረ ሰብከት ብኸመይ መግደታት ነቲ ግብሪ ዘይተኸፈለሉ ገንዘብ ካብ ቤተ ክርስቲያናት ዝኣከሩ ናብ ካዝና ህግደፍ ከም ዝሰዱ ብዝርዝር ተሓቢሩ እዩ። እቲ ብኣሻሓት ዝግመት ገንዘብ ኣሳድድኡ ፍጹም ሕጊ መንግስቲ ኣሜሪካ ዝጠሓሰ ስለ ዝኾነ እዚ ዘሎ ሃገረ ሰብከት ገበነኛ ጥራይ ዘይኮነስ ናብ ቤተ ፍርዲ ክቐርብ ዝግባእ ትካል ይገብሮ። ብተወሳኺ እዞም ነቲ ሃገረ ሰብከት ዝመርሖ ዘለዉ ዕሱባት ህግደፍ ብዙሕ መንፈሳዊን ምምሕዳራዊ ሕግታት ኮርፖሬሽን እንዳጠሓሱ ከም ልጉዋሙ ዝበተኸ ከልቢ ምዕንዳር ካብ ዝጅምሩ ድሮ ራባይ ዓመቶም ኣቐጺሮም ይርከቡ ኣለዉ። ብመገዲ ኣይ.ኣር.ኤስ ጌርጋ ብሕጋዊ መገዲ ጠጠዉ ኣንተ ደው ዘየበልናዮም ዘምጽእዎ ዕንወት ኣብ ቤተ ክርስቲያናት ቀለል ከም ዘይከውን እገረ መግደና ክንሕብር ንፈቱ። ከመይ ጌርና ቅጥዒ (IRS Form 13909) እንዳመላእና ንኣይ.ኣር.ኤስ ከም ንሕብር ሓብሬታ ክፍነው እዩ።

ኩላትና ከም ንዝክር ድሕሪ እቲ ናይ ለካቲት 19, 2019 ዝተዘርገሐ ጽሑፍ፣ካብ ውሽጢ ኤርትራ ብዙሕ ሓብሬታታት ብሺድዮ፤ ብድምጺ፤ ብጽሑፍ ከምእውን ብደረቕ ስእሊ ዝተሰነዩ ብተባዓት ደቂ ተዋህዶ ካብ ማእከል ቅዱስ ሲኖዶስ ብረቂቕ መገዲ ብምውጻእ ኣብ ዝተፈላለዩ መራኽቢ ብዙሓን ከምተቐለሙ ክሳብ ሕጅዉን ይቃላሕ ከምዘሎ ንምስክር ሓቂ እዩ። ገለ ካብቲ ዝተፈነወ ሓብሬታታት እዞን ዝሰዕባ ንምጥቃስ ይከኣል፤

1. ንመጀመሪያ ጊዜ ድሕሪ ድሕሪ 13 ዓመታት ናይ ኣቦና ቅዱስ ኣቡነ እንጠንዮስ ብሺዲዮ ዝተሰነዩ ድምጻም ኣብ ኣሰና ቲቪን ከምእውን ብድምጺ ተዋህዶ ብቀሺ ማርቆስ ዝብላ መራኽቢ ብዙሓን ብምቅላሕ ብዙሕ ኤርትራዊያን ኣመንቲ ኦርቶዶክስ ከም ዝራኡዎ ተገይሩ እዩ። ንኣብነት ቃል ግፉዕ ሳልሳይ ፓትሪያርክ ቅዱስ ኣቡነ እንጠንዮስ ብዝብል ኣርእስቲ ኣብ ዕለት ሚያዝያ 19, 2019 ከምእውን መልእኹቲ ኣቡነ እንጠንዮስ ዘሃገረ ኤርትራ ዝብል ብዕለት ነሓስ 19, 2019 ብኣሰና ቲቪ ናብ ውሽጢ ዓዲን ኣብ ስደትን ንዘሎ ህዝብና ከምዝሰምየ ተገይሩ እዩ።
2. ንዓመታት ዝኸዉን መንግስቲ ህግደፍ ኣብ ናይ ኤርትራ ኦርቶዶክስ ተዋህዶ ቤተ ክርስቲያን ከም ሃደ ናቱ ትካል ጌሩ ይቆጸጸሮ ከምዘሎ ብዙሓት ምእመናንን ካህናታን ንዓመታት ይሕብሩ ነይሮም እዮም። እንተኾነ ግና ብኣባላት ቅዱስ ሲኖዶስ፣ብብዙሓት ደገፍቲ መንግስቲ ህግደፍ ይኹን ብኻልኣት ዕሱባት ውልደ-ክህነት ሓሶት ከበሃል ጸኒሑ እዩ። ይኹንምበር በትሪ ሓቂ ትቐጥንምበር ኣይትሰበርን ዝብል ኣብሃህላ ሓቂ ዝገበረ ናይ ቪድዮ ሰነድ ብዕለት ሚያዝያ 18, 2019 ኢድ ምትእትታው መንግስቲ ኤርትራ ኣብ ኦርቶዶክስ ሃይማኖት-ብዝብል ኣርእስቲ ኣብ ኣሰና ቲቪ ምስተፈነወ፣ ናይ ብዙሓት ምእመናንን ውልደ-ክህነትን ናይ ገይኣክል ዝብል ድምጺ ምልዕዳል እዛ ታሪኻዊት ቪድዮ ኣብ ልዕሊ ናይ ኦርቶዶክስ ሃይማኖት ተኸተልትን ውልደ-ክህነትን ኣበጋጊሱ እንተተበሃለ ምግናን ኣይኮነን። በዛ ቪድዮ መሰረት ኣብቲ ናይ 2006 ጉባኤ ሊቃውንቲ ኦርቶዶክስ ቤተ ክርስቲያን ዝኸፈቱ ጀነራል ኣብራሃ ካሳን ምስኡ ከኣ ኣጀንዳ ሰሪዖም ብዛዕባ ተሃድሶን መንፍቓንን መምርሒ ክህቡ ኮሎኔል ሰመረ በይንን ኣማኑኤል ተስፋ-ሁነኝ ዝተበሃሉ ትእዛዛት ክህቡ ኣብቲ ቪድዮ ብዓይንና ርኢናዮም ኢና። ብተወሰኺ ዝኾነ ቤት ጽሕፈት ፓትሪያርክ ዝገብሮ ስራሓት ብዘይ ኣፍልጦ ሃገራዊ ድሕነት ክኸዉን ከምዘይብሉ ተሪር ትእዛዛት ክህቡ ከለዉ በኣእዛና ሰማዕናዮ ኢና።
3. ከም ንፈልጦ ኣብ ዝሓለፈ ክልተ ዓመታት ኣባላት ሲኖዶስ ምስቶም ብሃገራዊ ድሕነት ዝተመዘዙ ዲያቆናትን ካህናትን ብምኻን ካብ ኤርትራ ወጻኢ ኣብ ኣውሮፓን፣እስራኤልን ከምእውን ኣሜሪካን ኣብ ዝገብርዎ ዑደት ከምቲ ናይ ቅድሚ ሕጂ ዝነበረ ዘይኮነስ፣ ዘይተጸብይዎ እሞኽኦ ከምልስዎ ዘይክእሉ በዳህቲ ሕቶታት ካብ ምእመናን ክቀረበሎም ከሎ ብዓይንና ርኢናዮ ኢና ። ኣብቲ ቪድዮታት ከም ተዓዘብናዮ ከም በዓል ኣቡነ ቀርንልዮስ ጽቡቕ ሓብሬታ ብዛዕባ ኣቦና ቅዱስ ኣቡነ እንጠንዮስ ከም ዘይተውገዙን ከምዉን ኣብ እምነቶም ዝጸንዑ መኻኖም ክሕብሩ ከለዉ፣ ኣቡነ ኣትናቴዎስ ብወገኖምዉን ኣብ 2018 ጉባኤ ሃገረ ሰብከት ኣሜሪካን ካናዳን ኣብ ቅድሚ ምስኡም ሰነዮምም ዝመጹ ኣቡነ ጴጥሮስን ቀሺ በረኽትን ኣብ ከምዚ ክበሉ-ቅዱስ ኣቦና ኣቡነ እንጥንዮስ ዘይተውገዙን ከምእውን ኣብ ሃይማኖቶም ጽዮስ ምኻኖም ዝብል ምስክርነት ሂሶም እዮም። ድሕሪ እቲ ጉባኤ ባዕሎም እዞም ኣቦ ብስም ሊቀ-ጳጳሳት ኣቡነ እንጠንዮስ ክቐድሱ ፍቓድ ንክልተ ካህናት ኣብ ጊዮርጊስ ቤተ ክርስቲያን ቐርሎት ከም ዝሃቡ ከለዉ ተዓዘብና ኢና። እቲ ካልእ ዘሕዝን ዝሰማዕናዮ ካብ ኣባ ሉቃስ ንኣቦና ቅዱስ እንጠንዮስ ኣባላት ሲኖዶስ ንመንግስቲ ኤርትራን እስርዎም ዝብል ጥርዓን ኣቐሪቦም ከም ዘእስርዎም ከይሓፈሩ ተኣሚናምሉ እዮም። እቶም ንዓመታት ተኣሲሮም ዝሰቐዩ ዘለዉ ካልኣት ምሁራት ካህናትን ሊቃውንቲ ቤተ ክርስቲያን ተዋህዶ ብበዓል ኣባ ሉቃስ ድፊኢት ከምተኣሰሩ ብዘይ ጥርጥር ንምእማኑ ዘጸግም ኣይኮነን።

4. ሓደ ካብቲ እዚ ዓመት ዝተዓዘብናዮ ተባዕ ስጉምቲ ከኣ እቶም ኣብ ትሕቲ ሲኖዶስ ናይ ኤርትራ ኦርቶዶክስ ዝመረሐ ቤተ ክርስቲያናት ዝረከቡ ካህናት፣ ዲያቆናትን ምእመናንን ካብቲ ናይ ዓመታት ፍርሂ ብምፍንግዝ ብጋህዲ ነተ ኣካይዳ ኣባ ሉቃስ ክቃመዎ ምጅማሮም እዩ። ብናትና እመነት እቲ ሲኖዶስ ዝበሃል ብመንግስቲ ህግደፍ ሙሉእ ንሙሉእ ይምእዘዝ ከምዘሎ ዝሕብር ናይ ቪድዮ ሓብሬታ ስለ ዝተፈነወ እዩ ነዚ ንዕዘቦ ዘሎና ትብዓት ውልደ-ክህነት ክብ ክብል ድርጅት ከም ዝፈጠረሎም ርዱእ እዩ። ንኣብነት ክልተ ዓበይቲ ጉባኤ ካህናትን ዲያቆናት ኣብ ሃገረ ሰብከታት ኣውሮጳን ኣሜሪካን ተኣኪቦም ብዛዕባ ሕማቕ ኩነታት ቤተ ክርስቲያናትም ድሕሪ ምዝታይ ዘሕለፍዎ ተባዕ ውሳኔታት ናይ ቦሓቂ ዝነኣድ እዩ። ኣብተን ዝተገበራ ክልተ ዓበይቲ ጉባኤታት ብዘይ የማትእ መገዲ ብጽእ ውቅዱስ ኣብነ እንጠንዮስ ሕጋዊ ፓትሪያርክ ናይ ኤርትራ ኦርቶዶክስ ተዋህዶ ቤተ ክርስቲያን ምጅማም ብትሪ ኣስሚረሙሉ ጥራይ ዘይኮነስ ኣብ ኩሉ ቅዳሴ ብሽሞም ክቕድሱ ትሰማሚዖም እዮም። እቲ ኣብ ኣውሮጳ ዝተገበረ ጉባኤ ዘጋጠሞ ጸጋማት ሓብሬታ የብላናን። ብኻልእ ሸነኽ እቲ ኣብ ኣሜሪካ ዝተገበረ ጉባኤ ከይዕወት ቦቶም ዕሰባት ህግደፍ ዝተዋፈሩ ማለት ከም ቦዓል ቀሺ ምኪኤል ተኸላይ፣ ኣቶ ቴድሮስ ብርሃነ፣ ዲ.ክብሮም ፣ ቀሺ ሃብተኣብ ሰለሞን ዝተማእከለ ብዙሕ ጸዕርታት ከም ዝፈተኑ ባዕልና ንምስክሮ ጉዳይ እዩ። ይኹንምበር ኣይቀያምን። ገለ ካብቲ ዝፍተንዎ ፍሹል ፈተነ ትሕት ኢልና ክነብርህ ኢና።

ከምቲ ልዕል ኢልና ጠቐስናዮ ዘሎና እቲ ጉባኤ ካህናትን ዲያቆናትን ኣብ ሰሜን ኣሜሪካ ኣብ ነሓስ 30-31, 2019 ኣብ ከተማ ሳን ኣንቶንዮ (ቴክሳስ) ዝረከቡ ቅዱስ ተኸለ ሃይማኖት ቤተ ክርስቲያን እዩ ተኻይዱ። ቅድሚ እቲ ጉባኤ እቶም ነቲ ዝተመዘዙት ሽመግለ ኣዳላዊት ጉባኤ ብዕሊ ብደብዳቤ ንኹለን ኣብ ትሕቲ እቲ ሃገረ ሰብከት ዝርከባ ቤተ ክርስቲያናት ዝርከቡ ውልደ-ክህነት ብደብዳቤ ዓዲሞም እዮም። ብተወሳኽም ኣባላት ሃገረ ሰብከት ከይተረፉዉን ከም ሰባም ተዓዲሞም ነይሮም እዮም። ካብታ ሽመግለ ኣዳላዊት ጉባኤ ዝተወሃበ ወግዓዊ ጸብጸብ መሰረት እቶም ተሳተፍቲ ካብ 29 ቤተ ክርስቲያናት ብመንፈሳዊ ጉቦኣምን ንጽህ ሕሊኖኦም ደረኽዎም ዝመጹ ክኹነ ከለዉ ቁጽሮም ክሳብ 80 ዝበጽሖ ከም ዝነበረ ተሓብሩ እዩ። እቲ ዘሕዝን ብሰንኪ ብቀሺ ሚኪኤል ተኸላይ፣ ኣቶ ቴድሮስ ብርሃነን ከምእዉን ካልኣት ብህግደፍ ዝተዓሰቡ ሰብ ነጻላ ቅድሚ እቲ ኣኼባ ዝተገበረ ጎስጓስን ምፍርራህን ርዲዶም ካብቲ ጉባኤ ዝተረፉ ከምዘለዉ ርዱእ እዩ። እቲ ጉባኤ ክፈሽል ዝተገበረ ጽዑቕ ጎስጓስን ምፍርራህን እዘን ዝሰዕባ ምጥቃስ ዝኣክል እዩ።

- ❖ ሃገረ ሰብከት ንዝቐረበሎም ዕድመ መልሲ ንምሃብ ንብዙሕ ሰሙናት ድሕሪ ምድንጓዮም፣ ክልተ ሰሙን እቲ ጉባኤ ክተርፎ ከሎ እዮም መልሲ ነታ ሽመግለ ኣዳላዊት ጉባኤ ሂሮም። ብተወሳኺ ኣብ ኤርትራ ዘለዉ መሲልዎም እዩ መስለና እዚ ኣኼባ ሕጊ ዝጠሓስ ስለ ዝኾነ ከምእዉን ንሕና ዘይየፍቀድናልኩም ስለ ዝኾነ ጠጠው ኣብልዎ ዘሰምዕ ትሕዝቶ ዘለዎ ደብዳቤ እዮም ነቲ ሽመግለ ኣዳላዊ ጉባኤ ሓቢሮም። ኣብ ዓዲ ሕጊ ዘለዎ ሃገረ እንዳ ነበርካ ብድልየቶም ንዝእከቡ ሰብ ሕሊና ምፍርራህ ቦዓል ቴድሮስ ብርሃነ ማዕረ ክንደይ ህግደፍ ኣብ ኣስመራ ኮይኑ ጥሪቱ ገይርዎም ከም ዘሎ እዩ ዘእንፍት፣
- ❖ መራሕቲ ሃገረ ሰብከት ምስቶም ከምኡም ኣብ ነፍሲ-ወከፍ ቤተ ክርስቲያናት ብህግደፍ ዝተዓሰቡም ሕሊና-ኣልቦ ምእመናን፣ ዲያቆናትን ካህናትን፣ ኣባላት ሰብኻ ጉባኤታት እንዳደዉሉ ነቶም ናብ ጉባኤ ዝሳተፉ ውልደ-ክህነት ከይተፍቅድሎም ከምእዉን ክስጎጉ ከምዝኸእሉ ሓብርዎም፣ ካብ ኣስመራ ናይ ውግዘት ወረቐት ክመጸም ከምዝኾነ ኣተን-ብህሎም ወ.ዘ.ተ ዝብል ከም ዝነበረ ተስሚዑ ኢዩ።
- ❖ እቲ ብወፍሪ ዝተኻየደ ጎስጓስ ስለ ዘይሰለጠም መራሕቲ ሃገረ ሰብከት እቲ ጉባኤ ሓደ ሰሙን ምስተረፎ ከምእዉን ደሕሪ እቲ ጉባኤ 10 መዓልቲ ህጽጽ ኣኼባ ኣብ መስከረም 2-3, 2019 (ቅነ ሓዲሽ ዓመት ግእዝ) ከም ዝግበር ከምእዉን እቲ ዝግበር ጉባኤ ሽሙ ኣብ ዘይተቐርሖ ቤተ ክርስቲያን ከባቢ ዋሽንግተን ዲሲ ከም ዝኾነ ንኹለን ቤተ ክርስቲያናት ኣብ ኣሜሪካን ካናዳን ዝርከባ ይሕብሩ። እቲ ብተንኮል ምፍሓስ ዝፍለጥ ቴድሮስ ብርሃነ ንመንታይ ነዚ ጉባኤ ከዳልዎ ከምዝሓሰበ ንምግማቱ ዘጸግም ኣይኮነን። ብናቱ ግምት እቶም ኣባላት ውልደ-ክህነት ኣብ ናይ ጉባኤ ሳንታ ኣንቶንዮ ቴክሳስ ዝሳተፉ ብገንዘብ ሕጽረት ምክንያት ኣብቲ ንሱ ዝጸወዖ ኣኼባ ኣይ ክመጽኡን እዮም ዝብል ግምት ስለ ዝቐመጠ እዩ ። ቦቲ መደብ ናይ ቦዓል ቴድሮስ እቲ ጉባኤ ተኻይዱ ነይሩ ተዝኸዉን ንቶም ኣብ ጉባኤ ሳን ኣንቶንዮ ዘይተሳተፉ ሕሊኖኦም ዝሸጡ ውልደ-ክህነትን ኣባላት ሰብኻ ጉባኤታትን ብጎስጓስ ብምእካብ ወሳኔታት ኣውሲኑ ንቤተ ክርስቲያናት ንምብትታን ዝቐንዔ ዕላማ እዩ ነይሩ ዝብል ግምት እዩ ዘለና። ኣቶ ቴድሮስ እቲ ዝሓሰበ እኩይ ጉባኤ ናይ መስከረም ክሰልጠ ስለ ዘይከኣለ ሕጅዉን ካልእ ናይ ሃገረ ሰብከት ጉባኤ ንሕዳር 1-2, 2019 ተስሪዑ ከምዘሎ ኣብቲ ብዕለት መስከረም 18, 2019 ንኹለን ቤተ ክርስቲያናት ሓበሬታ ሰዲዱ ኣሎ።

እምባርከስ ድሕሪ እዛ ናይ 9/18/2019 ደብዳቤ ምዝርጋሓ ድሮ ብቦዓል ቀሺ ሚኪኤል ተኸላይን ኣቶ ቴድሮስ ብርሃነን ምስቶም ቁራሓት ድገፍቲ ህግደፍ ሰብ ነጻላ ኮይኖም ድሮ ጎስጓስ ጀሚሮም ኣለዉ። ብዛዕባ ትሕዝቶ እዛ ናይ ጉባኤ ደብዳቤን ከምእዉን እቲ ዝካየድ ዘሎ ጎስጓስን ሽርሕን ዝረኹብናዮ ሓበሬታ ቁርብተይ ወስ ክነብል፤

- ❖ ኣብታ ደብዳቤ ከምተሓበረ እቲ ጉባኤ ዝግበረሉ ቦታ ኣብ ቅድስተ ማሪያም ቤተ ክርስቲያን ኣብ ሂሳብን ቴክኖሎጂ ትርክብ እዩ። እዛ ቤተ ክርስቲያን ካብ ትምስረት ገና ዓመት ዘይመልኦ ከምእዉን ብሓደ ፊንፋን፣ እኩይን ከምእዉን ፈቐዶ ቤት ፍርዲ ኮለል ዝፈቱ መሪጫ ኣብራሃም ዝተባህለ ካህን እያ ትመሓደር። መሪጫ ኣብራሃም ካብቲ እንዳ ደብረ-እየሱስ ዝበሃል ቤተ ክርስቲያን ብቤት ፍርዲ ምስ ተሰጎገ ሓድሽ ታቦት ተዋሂብዎ ዝኸፈታ እይ። እዛ ቤተ ክርስቲያን ኣብ ሓደ ማእከል ናይ መኻዘናት ትርክብ ሓንቲ ጸባብ መኻዘን ኮይና ኣብ ሰሙን ትሕቲ 5 ሰዓታት ብኸራይ መሪጫ ኣብራሃም ምስ ክልተ ዲያቆናት ደቁን ቁንጣሮ ምእመናን ኮይኑ እዩ ኣገልግሎት ዝህበላ። ንምንታይ ኣቶ ቴድሮስ ብርሃነ ነዛ ኣብ መኻዘኖ ተድጎና ዘላ ቤተ ክርስቲያን ሓርይዎ ንዝብለ መልሲ ብዙሕ ምክንያታት ክህልዎ ይኸእል እዩ፣ ብናትና ግምት እቲ ቀንዲ ምክንያት ክትኸውን ትኸእል ከኣ ንመሪጫ ኣብራሃም ብዙሓት ውልደ-ክህነት ኣብቲ ሃገረ ሰብከት ዘይፈትውዎ ስለ ዘለዉ ካብቲ ኣኼባ ክተረፉሞ ነቲ ተሓንጺጹ ዘሎ እከይ መደብ ክሳለጠሉ ኢሉ ሓሲቡ ክኸውን ይኸእል ኢዩ።
- ❖ እቲ ካልእ ሓድሽ ተሓንጺጹ ዘሎ መጻወድያ ከኣ ነፍሲ-ወከፍ ቤተ ክርስቲያን 5 ተውከልቲ ክትሰድድ ከም ዘለዎ ኮይኑ ብውሕዱ እቶም ክልተ ካብ ውልደ ክህነት ክኾኑ ከምዘለዎም እዩ ተሓቢሩ ዘሎ። ካብ 2006 ክሳብ 2018 ኣብ ዝግበር ዝነበረ ጉባኤታት መብዛሕተን ቤተ ክርስቲያናት ሓደ ካህን ምስ ሓደ ኣባል ሰበኻ ጉባኤ ክውክላ ከለዎ፣ ውሑዳት ከኣ ሓደ ካህን ምስ ክልተ ኣባላት ሰበኻ ጉባኤ እዩን ዝውክላ ነይረን። ንመንታይ ደኣ ለዘበን 5 ተውከልቲ ተድልዩ? እቲ መልሲ ቀሊል እዩ ምክንያቱ ጽዑቕ ዝኾነ ጎስጓስ ብበዓል ኣቶ ቴድሮስ ብርሃነ ዝምራሕ ይካዩድ ስለዘሎ እኹል ደገፍቲ ሓዘካ ነቲ ብኣባ ሉቃስን ኣቶ ግርማይ ዘርኣይ (ካብ ኣስመራ) ዝተሓንጸጸ እኩይ መደብ ዕውት ንምግባር እዩ። እዚ መደብ ክዕወት ድዩ ክፈሽል ድሕሪ ጉባኤ ክንስምዖ ኢና።
- ❖ ኣብታ ደብዳቤ ብዛዕባ ካብ ኤርትራ ዝመጹ ወኪላት ሲኖዶስ ሓበሬታ የለን። ከም ዝፍለጥ ኣብቲ ናይ ዝሓለፈ 2018 ጉባኤ ሃገረ ሰብከት ክልተ ጳጳሳትን ብሃገራዊ ድሕነት ዝተመዝዘ ቀሺ በረኽት ዝብሃል ናብቲ ጉባኤ ከም ዝመጹ ብበዓል ቴድሮስ ብዓቢ ምስጢር እዩ ተታሒዞ ነይሩ። ከምኡ ክገብሩ ዘገደደም ከኣ ኣብቲ ናይ 2017 ዝነበረ ጉባኤ ሃገረ ሰብከት በዓል ቴድሮስ ብዙሕ ብድሆታትን ገጢምዎም ስለ ዝነበረ ኣብቲ ናይ 2018 ብዘያዳ ሓደሽቲ ብድሆታት ከም ዘጋጥሞም ስለ ዝገመቱ ዝገበርዎ ብልሓት ክኸውን ይኸእል እዩ። ከም ዝገምትዎ ኣብቲ ዓርቢ ናይ 2018 ጉባኤ ዝወገለ ሃገረ ሰብከት ዓቕሎም ጸቢብዎም ከምዝነብሩ ኩሉ ሰብ ዝፈልጦ ሓቂ እዩ። በቲ ናይቲ ጉባኤ ፕሮግራም መስረት ንቀዳም ናይ ሓድሽቲ መራሕቲ ሃገረ ሰብከት ምርጫ ክግበር ወኪላት እንዳተጸበዩ ከለው፣ ዓርቢ ምሽት እዩም እቶም ርኽሳት መራሕቲ ሃገረ ሰብከት ሰለስተ ልኡኻት ካብ ሲኖዶስ ከም ዝመጹ ዝሓበሩ። እቲ ቀንዲ ዕላማ እዚ ሚስጥር ከኣ ነቶም ሕሊና ዘለዎም ውልደ-ክህነት ኣብቲ ናይ ዓርቢ ኣኼባ ዘቕረብዎ ዓበይቲ ብድሆታት ንዓታቶም ኣፎም ንምዕጻዉን ከምእዉን ብዘይ ምርጫ ብዝተጸንዔ መገዲ ስልጣናም ከርግእሎም ተባሂሉ እዩ። ከምቲ ዝሓሰብዎ እምኸኣ ፍጹም ሕጋዊ ኣገባብ ዘይሓዘ መገዲ ብዘይ ሓደ ዘረባ ብሓደ ካብ መድሃኔ ዓለም ቤተ ክርስቲያን ስያትል ዋሺንግቶን ኣቶ ሳህለ ዝተበሃለ ወኪል (ብዊል ቸር ዝኸይድ) ኣቐዲሙ ናብቲ እከይ መደብ ብበዓል ቴድሮስ ተወዲቡ ዝመጸ ነቶም ካብ ኣስመራ ዝመጹ ኣቦታት እዞም ዘለዉ መራህቲ ሃገረ ሰብከት ንፉዓት ስለ ዝኾኑ ንኻላይ ግዜ ስልጣናም ክደግሙ ኣርጉኡልና ዝብል ርኢቶ ምስሃቦ እቶም ጳጳሳት ኣቐዲሞም ተሓቢሮም ስለ ዝነበሩ ብኢደ ወናኖም ርኢቶ ተውከልቲ ቤተ ክርስቲያናት ከይሓተቱ ስልጣን በዓል ቴድሮስ ብርሃኔ ሕጋዊ ዘይኮነ ብናይ ሽፍጥነት መገዲ ኣርጊኦምሎም። ናትና ግምት ሕጂዉን ኣብዚ ናይ 2019 ጉባኤ ካብቶም ንቡጽእ ኣቦና ኣቡነ እንጠንዮስ ንዝሓልፈ 13 ዓምታት ዘሳቕይዎም ውጉዛት ኣቦታት ክመጹ እዩም ዝብል ግምት እዩ ዘልና።
- ❖ እዚ ዝበሃል ዘሎ ጎስጓስ ብጽዑቕ ድሕሪ ጉባኤ ሳን ኣንቶንዮ ቴክኖሎጂ ዝጀመረ ክኸውን ከሎ እቲ ቀንዲ ዕላምኡ ኸኣ ኣብ ኣቐዲሙ ተጸሒፉ ዝተዳለወ ወረቐት(ፎርም) ኣብ ዝተፈላለዩ ቤተ ክርስቲያናት ዝርከቡ ካህናትን ዲያቆናትን ኣገዲድካን ኣፈራሪህካን ክምዘፍረም ምስ ገብርካ እቲ ሓብሬታ ናብ ኣባ ሉቃስን ኣቶ ግርማይ ዘርኣይ ምስዳድ እዩ ። ቦታ ኣብ ኢድና ዘላ ተፈሪማ ዝተሰደት ወረቐት ካብ 27 ቤተ ክርስቲያናት ዝተዋጽኦ 156 ዝኾኑ ካህናትን፣ ዲያቆናትን ትሕቲ ዕድመ ህጻውንቲ ቆልዑት ዝፈረሙላ ኢያ። ትሕዝቶ ነቲ ኣብ ሳን ኣንቶንዮ ዝነበረ ጉባኤ በቲ ናይ ህግደፍ ትካል ዝኾነ ሃገረ ሰብከት ኣሜሪካን ካናዳን ዝተምእከለ ስለ ዘይኾነ ነጺግናዮ ኢና ትብል። ብዛዕባ እታ ዝርዝር ኣስማት ሰብነጻላ ህገደፋውያን ጽሑቕ ኣቢልና ኣብ ታሕቲ ከነብረሃ ኢና። እቲ ቀንዲ ዕላማ እዚ ጎስጓስ ከኣ ቅድሚ እቲ ጉባኤ ክንደይ ቁጽሪ ሰባት ከም ዘለዎም እንተፈለጠም ነቲ ኣገባብ እቲ ጉባኤ ብኸመይ መገዲ ኣብ ናታቶም ጥቕሚ ንምውዓል ንኸውደቡ ክሕግዞም ተባሂሉ ኢዩ። ክሳብ ሕጂ ብዘለና ሓበሬታ ነቲ ዕማም ኣብ ቅድሚት ኮይኖም ተዋፊሮም ዘለዉ ቀንዲ ሰባት እዞም ዝሰዕቡ እዮም፣ ቀሺ ሃብተኣብ ካብ ቅድስት ሰላሴ ሳን ሆዜ ካለፎርኒያ፣ ቀሺ ተኸለብርሃን ካብ ቅድስት ማሪያም ኮሎምበስ ኣሃዮ፣ ቀሺ ሚኪኤል ተኸላይ ካብ ቅድስት ማሪያም ኣትላንታ፣ ቀሺ ይብራህ ካብ ካናዳ፣ ቀሺ ብስራት ካብ ልደተ ማሪያም ቤተ ክርስቲያን ዴንቨር ኮሎራዶ፣ ቀሺ ሰመረ ካብ ኪዳን ምህረት ሳንዲያን፣ ቀሺ ጸጋዛኣብ ካብ ደብረ የሱስ ፊላደልፊያ፣ ቀሺ ኣብራሃም ካብ ቅድስት ማሪያም ሂደስተን፣ ቀሺ ክፍለ-ማሪያም ካብ ቅድስት ማሪያም ዋሺንግተን ዲሲ፣ ቀሺ ፍትዊ ካብ ቦስተን፣ ቀሺ ሃይለ ቀለታ ካብ ቅዱስ

ገብረኤል ሚኒሶታ፣ክብርም ካብ ኣትላንታ፣ዲያቆን ሚልዮን ካብ ከባቢ ዲሲ እዮም። እዞም ክቱባት ኣባ ሉቃስ ኣብ ስቓይ ብጹእ ወቅዱስ ኣቦና ኣቡነ እንጠንዮስ ተሓተቲ ምዃን ኩሉ ህዝቢ ክፈልጦ ኣለዎ።

እዚ ኣብ ላዕሊ ዘሎ ጽዑቕ ጎሰንስ ኣብ ግምት ብምታው ነቲ ዝመጽእ ኣኼባ ብበዓል ኣቶ ቴድሮስ ብርሃነን ከምእዉን ብበዓል ኣባ ሉቃስን ኣቶ ግርማይ ዘርእይን ካብ ነዊሕ ጀሚሮም ዝተኸትቡ ካልኣት ውልደ-ክህነት ብሓባር ከመይ ጌሮም ኣብቲ ናታቶም ሸርሓዊ ውጥን ክዕወትሉ ከም ዝኸሉ መድብ ኣውጺኦም ከም ዝመጹ ርዱእ ጉዳይ እዩ። ከምቲ ቅድሚ ሕጂ ኣብ ግዜ ኣቡነ ሺኖዳ ዝግበር ዝነበረ ጉባኤታት ብኣካል ዝተግዘብናዮን ከምእዉን ካብቲ ናይ ዝሓለፈ 3 ዓመታት ጉባኤታት ብምስጥር ተቐዲሒ ናብ ህዝቢ ብዩቱብ ዝተፈነወ ተብጊሰና ኣብዚ ናይ 2019 ጉባኤ እዚ ዝስዕብ ኩነታት ከጋጥም ስለ ዝኸእል ናትና ለበዋ ሓዊስና ከምዚ ዝስዕብ ነቕርቦ ፤

- ❖ እቶም ንዓምታት ብኣባ ሉቃስን ሃገራዊ ድሕነት ዝተኸተቡ ካህናት ነቶም ሰብ ሕሊና ውልደ-ክህነት ንስኻ ደኣ ዘይ ናይ መናፍቓን ዶ ተሃድሶ ዝተጸለኻ ኢኻ ዝብላ ቃላት ናይ በዓል ጀነራል ኣብራሃ ካሳን ኮሎኔል ሰመረ በይን እንዳ ደገሙ ክድህሉ ክፍተኑ እዮም ገና ኣይትፍርህዎም ብስነ ፍልጠት መክትዎም፤
- ❖ ኣቦታትና ኣባላት ሲኖዶስ II ኣብ ልዕሊ ኣቡነ እንጠንዮስ ዝወሰንዎ ክንቅበሎ ኣሎና II እቶም ኣይንቕበለን ዝብሉ ውልደ-ክህነት ክውገዙ ኣለዎም ብዝብል ቃላት ምፍርራህ ክገብሩ ስለ ዝኾኑ በድህምም። ብኣቡነ እንጠንዮስ ዝተወገዙ ኩሎም ጳጳሳት ሲኖዶስ ንዝኾነ ንኸልእ ሰብ ከውግዙ ብሕጊ ቤተ ክርስቲያን ከም ዘይክእሉ ብትሪ ሞግትዎም፤
- ❖ ኣቦታትና ኣባላት ሲኖዶስ ንኣቡነ እንጠንዮስ ካባና ንላዕሊ ይቐርብዎም እንተኾነ እቲ ዝወሰድዎ ዝገምቲ ኣቡነ እንጠንዮስ ተሓባበርቲ ናይ መናፍቓን/ተሃድሶ ምዃኖም፤ ስለ ዘረጋገጹ ኣዮም ዝብል በቶም ዕሰባት ካህናት ክትሰምዑ ኢኹም የግዳስ እዝኒ ኣይታህብዎም። ንመንታይ ደኣ በዓል ኣባ ሉቃስ ምስ መንግስቲ ህግደፍ ልፍንቲ ብምፍጣር ንልዕሊ 13 ዓመታት ንብጹእ ኣቦና ቅዱስ ኣቡነ እንጠንዮስ ኣብ ናይ ገዛ እሱር ጌሮም የሳቕይዎም ኣለዉ ኢልኩም ብድፍረት መልሲ ሃብዎም፤
- ❖ ኣብ ልዕሊ እቶም ኣብ ሳን ኣንቶንዮ ቴክሳስ ኣብ ነሓስ 30-31, 2019 ጉባኤ ንዝተሳተፉ ውልደ-ክህነት ጸለመ በቶም ቁራሓት ዕሰባት ካህናትን ምእመናትን ናይ ህግደፍ ከም ዝገብሩ ርዱእ እዩ። ግሊኦም እቶም ዝተኣከቡ ከም ዘሎና ሓበሬታ ካብ ቀደምም ጽልዋ ናይ መናፍቓን/ተሓድሶ ከም ዘለዎም ብጸሑና ኣሎ፤ ክብሉ ከለዎ ግሊኦም ከኣ ኣይተረጋገጸን እምበር እቶም ጸላእቲ ኤርትራ እዮም ሞዊሎምም ዝብል ሓበሬታ ኣሎና ዝብል ልሙድ ህግደፍዊ ጸለመ ክትሰምዑ ኢኹም። ከምዚ ዓይነት ናይ ሓሶት ጸለመ ንዓምታት ዝሰማዕናዩ ስለ ዝኾና ብናታትኩም ጸለመ ፈሪህና ሒልናና ኣይንሸይጥን ኢና በልዎም፤
- ❖ ዓሚ ኣብ ናይ 2018 ጉባኤ ከም ንዝኸሮ ክልተ ካህናትን ሓደ ምእመን ተወከልቲ ካብ ኪዳነ ምሕረት ቤተ ክርስቲያን ዴንቨር ኮሎራዶ ትርከብ ተብዲልና ኢናም ጉዳይና ስምዑና ኢሎም ንዝመጹ ትእዛዝ ሲኖዶስ ዝጠሓሱ ስለ ዝነበሩ ብፖሊስ ሲፎልስ ሳውዝ ዳኮታ ካብቲ ጉባኤ ምስ ተሰጎጉ መብዛሕትና ሕጉሳት ኔርና ዝብል ዘርባ ክሞሉቕ እዩ። እቲ ካልእ ጥሪት ናይ ኣባ ሉቃስ ተቐብል ኣቢሉ ሕጅውን እዞም ትእዛዝ ኣይነኸብርን ኢሎም ኣብ ሳን ኣንቶንዮ ዝተሳተፉ ውልደ-ክህነት ቅድሚ ጉባኤ ምጅማሩ ተጸርዮም ብናይ ሂሰቶን ቴክሳስ ፖሊስ ካብዚ ጉባኤና ስጎጉላና፤ ዝብልዉን ኣይክሳኣንን እዮም እሞ ድምብርጽ ከይብለኩም፤ ዕጭ ኣንወጽእን ከምእዊን ሕጊ ናይ ኮርፖረሽን ስለ ዝፈቕደልና ኢልኩም መክትዎምን። ኣብ ዝበጽሕዎ የብሎምን ጥራይ ኣብ እምነትኩም ጽንዑ።

ከምቲ ኣብ ላዕሊ ሓብርናዮ ዘሎና እታ ብጹዕቕ ጎሰንስ ተፈሪማ ብቴድሮስ ብርሃነ ኣቢሉ ንኤርትራ ዝተሰደድት ደብዳቤ ናይ 156 ሕሊና-እልቦ ክቱባት ኣባ ሉቃስ ኮይና ካብ 27 ቤተ ክርስቲያናት ዝተዋጽኡ እዮም። ኣብቲ ዝርዝር ኣስማት እዚ ዝስዕብ ሓቂ ኣለዎ፤ ብዙሓት ተሕቲ ዕድመ ዘለው ነኣሽቱ ቆልዑት፣ብዘይ ናታቶም እፍልጦ ሽሞም ዝተጸሓፈ ግና ባዕላቶም ዘይፈረሙሉ፣ ብዙሓት ዘይሕዱራት ካህናት ኮይኖም ብዝተፈላለይ ምክንያት ኣብተን ቤተ ክርስቲያናት ኣገልግሎት ዝረኽቡ፣ገሊኦምዉን ኣብ ናይ ኢትዮጵያ ቤተ ክርስቲያናት ዝማላለሱ ከምእዉን ዉሑዳት ካህናት ንምልቆምበር ቤተ ክርስቲያናት ዘይወከሎኦም ከምዘለዉ ተፈሊጦም ኣሎ። ብቲ ተዘርዘሩ ዘሎ ሰሌዳ መሰረት፣ (1) ካብዞም ዝፈረሙ ማለት ክሳብ 110 ዝበጽሑ ሙሉእ ንሙሉእ ህግደፍ ዝተቐጸጸረን ቤተ ክርስቲያናት ማለት ከም ብዓል ቅዱስ ሚኪኤል ካልጋሪ ካናዳ 33 ሰባት፣ኪዳነ ምህረት ኤድመንተን ካናዳ 24 ሰባት፣ቅዱስ ሚኪኤል ዊኒፔግ ካናዳ 5 ሰባት፣ካብ ቅድስት ማሪያም ዲሲ ናይ ቴድሮስ ብርሃነ ቤተ ክርስቲያን ነኣሽቲ ቆልዑት ዝረከብዎም 9 ሰባት፣ ካብ ናይ ቀሺ ሚኪኤል ቅድስት ማሪያም ኣትላንታ 8 ሰባት፣ቅድስት ማሪያም ስያትል 8 ሰባት፣ ብሃገራዊ ድሕነት ዝተወዘዔ ቀሺ ሃብተኣብ ሰለሞን ቅድስት ስላሴ ሳን ሆዜ ካሊፎርኒያ 5 ሰባት፣ ካብ ቅዱስ ሚኪኤል ቶሮንቶ ካናዳ 7 ሰባት፣ ከምዉን ካብ ቅዱስ ገብረኤል ሚኒሶታ 11 ሰባት ዘለዉዎን እየን (2) 7 ዝኾና ቤተ ክርስቲያናት ሓደ ሓደ ሰብ ጥራይ ዘፈረማ ክኾና ከለዎ (3) ካብቶም 156 ተዘርዘሮም ዘለዉ 72 ካብ ካናዳ ክኾኑ ከለዉ እቶም ዝተረፉ 84 ሰባት ካብ 22 ቤተ ክርቲያናት ካብ ኣሜሪካ እዮም ። እቶም ሕሊና ዘለዎም ካብ ኣሜሪካ ጥራይ ኣብ ሳን ኣንቶንዮ ቴክሳስ ጉባኤ ዝገበሩ ውልደ-ክህነት ካብ 29 ቤተ ክርስቲያናት ቁጽሮም 80 እዩ ነይሮ። በዚ መንጽር እቶም ብዘይ ጎሰንስን ምፍርራህን ኣብ ሳን ኣንቶንዮ ቴክሳስ ዝተኣከቡ ዕውታት ከም ዝነብሩ እዚ ቁጽሪ ባዕሉ ስለ ዝምስክርን ከምእዉን

መንፈሳዊ ጉቦአም ስለዝፈጸሙ ሓብን ክስዋዎምን ኣብ መዝገብ ታሪኽ ኣስማቶም ተሰኒዱ ከምዘሎ ክፈልጡ ይግባዕኦም። ሰብ ሕሊና ስለ ዝኾንኩም ከምወን ጸሎት ኣቦና ኣቡነ እንጠንዮስ ስለ ዘይፍለየኩም ጥራይ ናብቲ ዝመጽእ ዘሎ ጉባኤ ናይ በዓል ቴድሮስ ኬድኩም ከምቲ ናይ 2018 መክትዎም። እግዛብሂር ከኣ የሓግዝኩም ከምእወን ጸሎትና ኣይፍለየኩምን እዩ።

ከም ዝዝከር ምክትል-ፕረዚዳንት ኣሜሪካ ሚስተር ማይክ ፔንሰ (Vice President Mike Pence) ኣብ ዕለት ንሓሰ 18ን 2019 ኣብ ሓደ ኣኼባ ክምድር ከሎ ብትሪ መንግስቲ ኤርትራ ንኣቦና ብጽእ ኣቡነ እንጠንዮስ ብዘይ ዋዓል-ሕደር ከፍትሖም ኣለዎ ኢሉ ነይሩ እዩ። እቲ መጠንቀቕታ ናቱ ናይ ውልቁ ዘይኮነስ ዕላዊ መርገጽ መንግስቲ ኣሜሪካ ከምዝኾነ ብዕሊ ሓቢሩ እዩ። ነቲ ብመንግስቲ ኤርትራ ዝመሓደር ሲኖዶስ ኣብ ልዕሊ ኣቡነ እንጠንዮስ ዝወሰዶ ስጉምቲ ንድግፎ ኢና ዘስምዕ ጽሑፍ ብምፍራምኩም ዘሕትተኩምን ከምዝኾነን ኣብ ልዕሌኹም ዝምጽኦ ሳዕቤን ቀሊል ከም ዘይከወን ምርጻጻ ከድልይኩም እዩ። እቶም ብመንግስቲ ኣሜሪካ ዑቕባ ክሓቱ ከለዉ ዝሃብዎ ናይ ሓሶት ምክኒታት ምጥሃስ ሕጋዊ ስጉምቲ ክውሰደሎም ከም ዝከኣል ርዱእ ነገር እዩ። እቶም ቀንዲ ጠሓስት እዚ ሕጊ እዞም ዝሰዕቡ ምጥቃስ ይከኣል እዩ።

- ❖ ካብቶም ኣሸማቶም ፈሪዎም ንኤርትራ ዝለኣኹን ክሳብ ሕጂዉን ጎስጓስ ዝገብሩ ዘለዎ ካህናትን ዲያቆናትን ካብ ኤርትራ ሓዲሞም ብናይ ኢትዮጵያ መዓሰከር ስደተኛታት ከም በዓል ሸመልባ ጌሮም ናብ ኣሜሪካ ክክብሩ ዑቕባ ዝተወሃቦም ክኾኑ ከለዉ።
- ❖ እቶም ገሊኦም ዝፈረሙ ከኣ ብዝተፈላለዩ መገዲ ናብ ኣሜሪካ ድሕሪ ምእታዎም ኣብ ቤተ ፍርዲ ሓሶት ድሕሪ ምምሓል ሳላ መንግስቲ ኣሜሪካ ፖለቲካ ዑቕባ ተዋሂቡዎም ብሰለም ዝክብሩ ዘለዉ ክኾኑ ከለዉ።
- ❖ እቶም ገል ክፋል ካብ ዝፈረሙ ከኣ ናይ ጣሕሳ ፎርምታት ብምምልእን ከምወን ምእንቲ መንግስቲ ኣሜሪካ ከይፈልጦም ብናይ ኤርትራ ፓስፖርት ዓዲ ዝማላለሱን ከምእወን ንብረት ዝጥረዩ ክርከብዎም ከለዉ።
- ❖ ካብቶም ዝቐይሩ ኣቡነ እንጠንዮስ ምእንቲ ክናዋሕ ዓቢ ተራ ዝጻወቱ ዘለዎ ካህናት ከም በዓል ቀሺ ሰመረ ካብ ሳንዲያጎ ካሊፎርኒያ፣ ቀሺ ኣብራሃም ካብ ሂስቶን ቴክሳስ፣ ቀሺ ፍትዊ ካብ ቦስተን፣ ቀሺ ርእሶም ኮሎምቡስ ካብ ኦሃዮ፣ ቀሺ ክፍለማሪያም ካብ ዋሺንግቶን ዲሲ፣ ቀሺ ሃይለ ካብ ሚኖሶታ፣ ከምእወን ካልኦት ሓዊስካ ሕግታት ናይ ኣይ.ኣር.ኤስ (IRS) እንዳጠሓሱን ንዓመታት ዝክብሩን ዘለዉን እዮም። ገሊኦም ካብ ቤተ ክርስቲያናዊ ደመወዝ ከም ዘይረኽቡ መሰሎም ሃገዝ ናይ መንግስቲ ኣሜሪካ ይወስዱ፣ ገሊኦም ብሸም ደቆም ደመወዝ ይቕብሉ፣ እቶም ገሊኦም ከኣ ብሸም ደቆም ገዛ ገዚኦም ከለዎ ንክራይ ገዛ ዝኾነዉን ካብ መንግስቲ ብሓሶት ኣንዳ መሓሉ ዝውሰዱ፣ እቶም ገሊኦም ከኣ ደቆም ትሕቲ ዕድመ ከለዉ ብዝማደም ገዛ ገዚኦም ከብቅዑ ካብ መንግስት ኣሜሪካ ብምትላል ገንዘብ ዝምእርሩ እዮም። እዚ ኩሉ ምጥፍፋእ ሓደ መዓልቲ ዋጋ ከም ክኸፍልሉ ከምዝኾኑ ብምትእምማን ክነስምረሉ ንደሊ።

ኣብ መወዳእታ ከንጠቅቕ ንደልዮ እንተሎ እዚ ዘለናዮ እዋን ግዜ ይኣክል ስለ ዝኾነ ምስ ህግደፍ ወጊንካ ስቓይ ኣቦና ኣቡነ እንጠንዮስ ምንዋሕ ሓደ መዓልቲ ብመንግስቲ ኣሜሪካ ዋጋ ከም ዘኸፍለኩም ዘየጥራጥር እምንቶና እዩ። ኣብቲ ተዳልዮ ዘሎ ጉባኤ ሕዳር 1-2, 2019 ተወሳኺ ሓበሬታ ድሕሪ ምእካብ፣ ደለይቲ ፍትሒ ነዞም ጥሪት እግዛብሂር ካብ ምኻን ጥሪት ህግደፍ ዝኾኑ ዝመረጹ ካህናት፣ ዲያቆናት፣ ኣባላት ቤት ትምህርቲ ሰንበትን ከምእወን ምእመናን ንቤተ ጽሕፈት ማይክ ፔንሰ(Vice President Mike Pence) ምስ ኩሉ ጭብጥታት ብምቕራብ ሕጋዊ ስጉምቲ ንኸውሰደሎም ደለይቲ ፍትሒ ጎስጓስ ከም ዝጅምሩ ክንሕብር ንፈቱ ።

ካብ ግዳሳት ደቂ-ተዋህዶ ቤተ ክርስቲያናት ኣሜሪካ